

وَسَلِّ عَلَى الْفَضْلِ سَيِّدِ الدِّينِ يَوْمَئِذٍ مَتَى يَنْفَخُ الصُّرُوفُ وَاللَّهُ وَاسِعٌ عَلِيمٌ ۝

دین کی نصرت کے لئے اک آسمان پر شور

عَسَى أَنْ يَبْعَثَكَ رَبُّكَ مَقَامًا مَحْمُودًا

اب گیا وقت خزاں تو میں کھیل لائے دن

مفت میں دو بار شائع ہوتا ہے

دنیا میں ایسی ہی آیا پر دنیا نے اس کو قبول کیا لیکن خدا کا قبول کر چکا۔ اور بے زور آؤ رحلوں اس کی سچائی ظاہر کر دیگا

فہرست مضامین

مدنیۃ المسیح - اخبار احمدیہ - ۲۳
امن کا شہزادہ اور خداتما یا خدایا
قاعدہ سیر القرآن
عقیدتیں الہیہ - سرفراز خان
ایک سوال اور خداتما کی طرف سے
قطب جمعہ (برگ) کے ساتھ خارج ہونا
سید محمد اسامہ اور اس پر سید محمد اسامہ
سید محمد اسامہ کا ایک کشف اور اس کے
سید محمد اسامہ کی شہادت اور اس کے
قادیان یا شہر

چندہ
غیر ممالک کے
سات روپے

Digitized by Khilafat Library

میں تیری تبلیغ کو زمین کے کناروں تک پہنچاؤں

جلد ۲۶ ستمبر ۱۹۱۶ء شنبہ ۲۶ مطابق ۲۶ ذیقعدہ ۱۳۳۵ھ

المنیۃ

مفتی محمد صادق صاحب و مولانا مولوی سید سرور شاہ صاحب
سرخدی علاقہ کی طرف تبلیغی دورہ کیلئے تشریف لگے تھے
جناب حافظ روشن علی صاحب جناب میر قاسم علی صاحب
اور حافظ جمال احمد صاحب کلاؤں ضلع گورداسپور ایک جگہ کی
تقریب پر روانہ ہوئے
جناب امیر محمد یوسف صاحب ایڈیٹر نور کی المیہ صاحبہ بروز
جمعہ انتقال کیا
تعمیر الفضل پر مسطورات لکھنا شروع کر دیا گیا
انشاء اللہ عنقریب شائع ہو جائیگا۔ لیکن افسوس کہ ابھی
تک اس کی خریداری کے لئے بہت کم احباب نے درخواستیں
بجھیں ہیں

اخبار احمدیہ

نئی کتابیں
گذشتہ ماہ رمضان المبارک جماعت احمدیہ
کے لئے اپنے ساتھ خاص فنل اور رحمت
لایا تھا کہ اس نے حضرت خلیفۃ المسیح ثانی ایدہ اللہ تعالیٰ
خدا تعالیٰ کی خاص نائید اور نصرت کے ساتھ اپنی جماعت کو وہ
کلید کامیابی عطا فرمائی جو دنیا میں کسی کے پاس نہیں ہے
یہی آیت ہے وہ طریق بتائے کہ جن پر عمل کر کے دعا کو سنے سے
انسان کی دعا بارگاہ ایزدی میں قبولیت کا شرف حاصل
کر سکتی ہے۔ اس سے بڑھ کر کلید کامیابی اور کیا ہو سکتی
ہے کہ ہر مشکل ہر تنہدیت ہر ابتلاء ہر ضرورت کے وقت انسان
خدا تعالیٰ کو اپنی مدد اپنی نائید کے لئے پکار سکے۔ اور ایسے
طریق سے پکار سکے کہ اس کی پکار سنی جاسکے۔ اس زمانہ

میں ہماری جماعت کو اپنی دعاؤں کے قبول ہونے کی جس
قدر ضرورت اور حاجت ہے وہ کوئی پوشیدہ بات نہیں حضرت
امیر المؤمنین خلیفۃ المسیح ثانی بارگاہ اس بات کو کھول کھول
رہے ہیں کہ ہماری کامیابی کا واحد ہتھیار دعا ہی ہے۔
اور اللہ تعالیٰ نے ہمارے مقدر کر رکھا ہے کہ ہمارے سلسلہ کی نشوونما
دعاؤں کے پانی سے ہو۔ حضرت مسیح موعود علیہ السلام کو
یہی ہتھیار خدا تعالیٰ کی طرف سے عطا ہوا تھا۔ پس دعاؤں پر
زور دینا اور اس ذریعہ سے خدا تعالیٰ کو اپنی طرف متوجہ
کرنا ہر ایک احمدی کا فرض اولین ہے۔ چونکہ ہماری جماعت
نے دعاؤں پر زور دینا خاص طور پر ضروری سمجھا۔ اس لئے
خدا تعالیٰ نے حضرت خلیفۃ المسیح کے ذریعہ وہ طریق بھی
بنوادئے۔ جن پر عمل پیرا ہونے کی وجہ سے امن اور عمدہ
طور پر دعا قبولیت کے درجہ پر پہنچ سکتی ہے۔ ان طریقوں
کو اشاعت اسلام کے لئے ایک رسالہ کی صورت میں چھپوا کر

انبیاء کی شان از
عزے بائبل و قرآن

قوانین مرتبہ سب کیفیتیں اور مصلحتیں حضرت خلیفۃ المسیح
کبھی دوسری جگہ نہ لکھتے ہیں یہ رویہ ہمارا نہیں
میں جمع رہیگا۔ کیونکہ انہیں احمدیہ قادیان منظر نہیں دیکھ سکتا
کا سر باب اس نے لکھنے اور اذکار رکھتی ہے۔ کہ منظر

موجود چند ماہ سے بیمار علی آرپی نئیں کی حالتیں
گذشت سیر ہونے جمعہ کو لڑکی تولد ہوئی۔ اس نے کمزوری اور
نفاست بہت زیادہ بڑھ گئی۔ اور بیماری بھی زوروں پر پہنچی
آخر دوسرے جمعہ کو مرحومہ اس دار فانی کو چھوڑ کر دار البقائیں
میں بسیں۔ انشاء وانا الیہ راجعون۔ جنازہ فجر از گارہ عشاء
بورڈنگ مدرسہ احمدیہ کے صحن میں حضرت خلیفۃ المسیح نے
پڑھایا۔ دارالعلوم کے احباب اور اڑکے بھی حاضر جنازہ ہوئے
زیادہ گیارہ محجرات کو جنازہ ہشتی مقبرہ میں سپرد خاک کیا گیا
مرحومہ اپنے چھپے دولٹے اور دو لڑکیاں اپنی یادگار چھوڑ گئیں
ایر۔ یہ چاروں بچے کم سن ہیں۔ خاص کر سب سے چھوٹی بڑکی جس کا
کی عمر صرف چند دن کی ہے۔ اس کا پرورش زیادہ مشکل تھی لیکن
حضرت امیر المومنین خلیفۃ المسیح ثانی نے اس لڑکی کو اپنی آنکھوں سے
دیکھا ہے جس کو حضور کی اس شفقت اور لورزش کا پتہ لگتا ہے
جو حضور کو اپنے خدام سے ہے۔

[illegible]

۱۹۱

نفس

ستیا رتھ پر کاش کے وہی چند ایک خواجہ گات اس
اور کاکاتی ثبوت تھے۔ کہ ایسے الفاظ اور لفظ صدمہ پہنچانے
کا باعث ہوا کرتے ہیں۔ لیکن ممکن ہے آریہ صاحبان
کہیں کہ ستیا رتھ پر کاش کے مترجموں کی دراندازی اس
قسم کے الفاظ کا باعث ہوئی ہے۔ اور ممکن ہے وہ یہ بھی
کہیں کہ ستیا رتھ پر کاش کے وہ ابواب جن میں غیر مذہب
پر غرور پائی گئی ہے۔ چٹت صاحب موصوف کے تصنیف
کردہ نہیں۔ بلکہ بعد میں داخل کئے گئے ہیں۔ یہ باتیں
مکنات کے درجہ پر ہی نہیں۔ بلکہ آریہ صاحب کے ایک حصہ
میں واقعات کا درجہ بھی رکھتی ہیں۔ چنانچہ اس حصہ نے ایک
نئی ستیا رتھ پر کاش ہی شکل کی ہے۔ جسکو اصل ستیا رتھ
پر کاش کا صحیح ترجمہ کہا جاتا ہے۔ اور عام طور پر جو ستیا
پر کاش اصل ہوئی ہے۔ اسکو نقل بتلایا جاتا ہے لیکن

یعنی جہاں تک ہو سکے۔ وہاں تک اپنی
طاقت گھٹائے گا۔ اختیار حق پر کاٹیں گے
(۲) "جو دیدوں کو نہ مانے۔ اسکو ذات عابدہ
کہیں۔ کیونکہ وہ ناشک ہے یعنی تمد و دہریہ
ہے" اختیار حق پر کاٹیں گے ۳۲۲

یہ وہ معاہدہ ہے جس کے پورا کئے بغیر آپ کا کوئی تعلق پیدا نہیں
کر سکتا۔ کیونکہ یہ وہ الفاظ ہیں جو شرائطِ سعیت کی شرط
چارم کے ہیں۔
پھر آپ نے اپنی جانت کو جھڑوی۔ محبت اور صلہ کی
پر زور الفاظ میں تسلیم دیتے ہوئے یوں مخاطب فرمایا کہ
جو اس مسئلہ کے ذریعہ سے اپنے تمام ربر و
جونیپ اور ہندوستان کے مختلف مقامات
میں سکونت رکھتی ہوں۔ ثابتِ تاکید سے
سمجھانا ہوں کہ وہ بھی اپنے بادشاہ ہیں

اس بار کے کار بند رہیں۔ اور ہر ایک وقت اور
نہایت غفلت سے پرہیز کریں اور جیسا کہ چاہیے
پہلے اس سے شرکاء بیت کی دفعہ چارم کی کیا
ہے۔ سرکار انگوچی کی کچی خیر خواہی اور بنی فرغ
کی کچی بھڑوی کریں۔ اور اشتغال مہنت واسطے
طریقوں سے احتیاب رکھیں۔ اور ہر ہر کار اور
فرغ اور ہر شرفان جگر پاک زندگی کا نمونہ
لکھائیں۔ اور اگر کوئی انہیں سے ان وصیوں پر
کار بند نہ ہو یا بے جا جویش اور وشیا حرکت
اور بذرانی سے کام لے تو اسکو یاد رکھنا چاہیے
کہ وہ ان صورتوں میں ہماری جماعت کے سلسلہ
میں باہر مشہور ہو گا۔ اور جس سے اس کا کوئی تعلق
باقی نہیں رہے گا

پھر آپ فرم فرمیں۔
ہماری تمام نصیحتوں کا اندازہ تین امر میں اول
یہ کہ خدا تعالیٰ کے حقوق کو یاد کر کے اپنی عبادت
اور اطاعت میں مشغول رہنا۔ اور اپنی غفلت کو
دل میں بٹھانا۔ اور اس سے سبک نہ کرنا۔ محبت
رکھنا۔ اور اس سے باز کرنا۔ فانی جذبات کو چھوڑنا
اور اسکو دامنہ شریکیت بٹھانا۔ اور اس کے لئے
پاک زندگی رکھنا۔ اور کسی انسان یا دوسری مخلوق
کو اس کا مرتبہ نہ دینا۔ اور در حقیقت اسکو تانا
رودوں اور جہنم کا پیدا کرنا۔ اور الگ الگ نشیں کرنا
دوم یہ کہ تمام نبی فرغ سے ہمدردی کے ساتھ
پیش آنا۔ اور مبنی القدر ہر ایک سے بھلائی
کرنا۔ اور کم سے کم یہ کہ بھلائی کا ارادہ رکھنا
سوم یہ کہ جس قدر منہج کے زیر سایہ منہجے ہم
کو دیا ہے۔ یعنی گورنمنٹ برطانیہ جو ہماری تہذیب
اور جان اور مال کی محافظ ہے۔ اسکی کچی خیر خواہی
کرنا اور اس کے مخالف امور سے دور رہنا
چرا اسکو تشویش میں ڈالیں۔ یہ اصول نکلتے ہیں
جن کی مخالفت ہماری جماعت کو کرنی چاہیے

اور پیش لکھے ہوئے لکھانے چاہئیں۔
میں میں نے ہدف و بات مذمہ کی تعلیم کو متبادل
پر کاش ہے پیش کرنے ہوئے اختلاف سے کام لیا ہے
اسی طرح حضرت شیخ مودود علی الصلوٰۃ والسلام کی تعلیم کو
مختصر پیش کیا ہے۔ یہ کہ قاضی کا اشارہ کافی است۔
اجب آریہ صاحبان بتائیں کہ وہ انسان جو پیر و دوں
ایسی تعلیم دیتا ہے۔ وہ امن کا شہزادہ نہیں تو اور کون
کیا وہ جو کہتے ہیں کہ جو شخص عید اور عید لوگوں کی بنائی
ہوئی کتابوں کو نہیں مانتا۔ اس ویسے منکر کوفات بتاتا
اور لاکھ باہر نکال دینا چاہیے۔
اگر دنیا پر انصاف کا مادہ باقی ہے۔ اگر حق اور باطل
میں کسی کو تیز کرنا آئے۔ تو ہم امید رکھتے ہیں کہ وہ منہج
بالا دونوں تعلیموں کو پیش نظر رکھ کر ثابت آسانی سے صحیح
لئے قائم کر سکا۔

حضرت شیخ مودود علی الصلوٰۃ والسلام اپنی عظیم
آخری ایام میں اور آخری کتاب جو بھی۔ اس کا نام ہی پیغام
بتا رہا ہے۔ کہ اس برگزیدہ انسان کے دل میں صلح اور الفت
محبت اور الفت ہمدردی اور قطع رسائی کا کس قدر جوش
اور ولولہ تھا۔ آپ نے اس کتاب میں ہندوؤں کے ساتھ
صلح اور عہدہ تعلقات رکھنے کی ایک تجویز پیش کی ہے
جو یہ ہے کہ:-

ہم آخری سلسلہ کے لوگ ہمیشہ دیکھ کے معذوق
ہوئے۔ اور ان کے رشیوں کا تعلیم اور محبت سے کام
لیتے۔ لگے ایسا نہ کریں گے۔ تو ایک بڑی رقم نامہ
کی جو تین لاکھ روپے سے کم نہیں ہوگی۔ ہندو صاحبان
کی خدمت میں ادا کریں گے۔ اور اگر ہندو صاحبان
دل سے ہمارے ساتھ معافی کرنا چاہتے ہیں۔ تو وہ
بھی ایسا ہی اقرار کرنا چاہئے۔ اور ہمارے
مستحق بھی یہ ہو گا۔ کہ ہم حضرت محمد مصطفیٰ اور اولاد
صلی اللہ علیہ وسلم کی رسالت اور نبوت پر ایمان
لے لیں۔ اور آپ کو چاہی اور رسول سمجھو
ہیں۔ بعد آئندہ آپ کو ادب اور تعظیم کے ساتھ
یاد کریں گے۔ جیسا کہ ایک تہذیب کے مناسب عمل
ہے۔ اور اگر ہم ایسا نہ کریں۔ تو ایک بڑی رقم

توان کی جو تین لاکھ روپے کم نہیں ہوگی۔ آخری
سلسلہ کے پیشرو کی خدمت میں پیش کریں گے۔
یہ تو ہندو صاحبان سے مقابلہ کی شرطیں تھیں۔ یعنی جس
طرح ہم ان کے رشیوں۔ شیوخ اور ویدوں کی تعظیم کریں
اسی طرح وہ ہمارے آنحضرت صلی اللہ علیہ وسلم کو سہی بغیر کر کے
انکی عزت و تکریم کریں۔ اور قرآن کریم کو منجانب اللہ کہیں
لیکن ہندوؤں کی دلدادہی اور ہمدردی کے لئے اپنے نظریہ
احسان کے یہ بھی کہنا کہ لاکھوں جس سے ہندوؤں کو فائدہ
محبت اور الفت ہے۔ اس کا گوشت کھانا کھن انکی خاطر ہر
جماعت ترک کر دیں۔

تجلیئے اس سے بڑھ کر ہمدردی اور اپنی مرضی اور کیا
نمودہ ہو سکتا ہے۔ اور اس پر بڑھ کر صلح جوئی اور امن پسندی
کا اور کیا طریق ہو سکتا ہے۔
کاش! آریہ صاحبان اس برگزیدہ خدا حضرت شیخ
کی تعلیم کو نصیب اور عداوت کے پاک ہو کر دیکھیں۔ تا انہیں
معلوم ہو جائے کہ واقعی میں پیغام کا شہزادہ ہے

قاعدہ سیر القرآن

یہ قاعدہ جو اپنی عمر کی اور خوبی کے لحاظ سے خاص شہرت
رکھتا ہے۔ ختم ہو جانے کی وجہ سے اباب ہوا۔ خوشی کی
بات۔ اب چھپر تیار ہو گیا ہے۔ چونکہ آجکل سامان طباعت
سخت گراں اور کیاب ہو رہا ہے۔ اس لئے کسی رسالہ یا
کتاب کے طبع کمانے پر پہلے کی نسبت بہت زیادہ خرچ اٹھ
جانا ہے۔ جس کا اثر جمہور اذیت کتاب پر پڑتا ہے۔ یہی
وجہ ہوئی ہے۔ کہ اس دفعہ مکمل سیر القرآن کی قیمت ۳۰
اور پہلے صد کی ۲۰ روپیہ لگی ہے۔ ساز و سامان ہے۔ جو
پہلے تھا۔ کاغذ عمدہ اور خوب موٹا لکھا گیا ہے چھپائی
میں بھی نئے وسیع احتیاط کی گئی ہے۔
اب ضرورت اجاب مند بر ذیل چہ سے شکوہ نہیں

دفتر میگزین قادیان ضلع گورداسپور

تلبیس ابلیس

گیا شیطان یا ایک سجدی کے نہ کرنے سے
اگر اکتھول برس سجدے میں سرور آتو کیا مارا

حضرت خلیفۃ المسیح ثانی ایدہ اللہ کے کاتب قاری کے قلم سے

تمبیہ

محسن کشی اور احسان فراموشی کا اگر ہر ایک نظارہ
درد انگیز اور روح فرسا ہوا کرتا ہے۔ لیکن وہ منظر جو
غیر مبائعین میں سے بعض پر نظر ت اور کینہ خصلت انسان
پیش کر رہے ہیں۔ ایسا افسوسناک ہے کہ دیکھ کر دیکھتے
گھڑے ہوجاتے ہیں۔ کیسا عبرت کا مقام ہے۔ ایک شفت
قضا کہ ان کے لئے حضرت مسیح موعود کے نام کا ذکر وہ
روحانی زندگی کا باعث ہوتا تھا۔ لیکن ایک وقت آج
ہے کہ آپ کا نام بھی زبان پر لانے سے پرہیز کرتے
ہیں۔ پھر ایک زمانہ تھا کہ دامن مسیح موعود سے وابستہ
ہو ان کے لئے موجب مدد و ناز تھا۔ لیکن ایک زمانہ
ہے کہ آپ کی طرف منسوب کیا جاتا ہی ان کے لئے سب سے
بڑی گالی ہے۔ ممکن ہے بعض اصحاب کو تعجب ہو کہ اتنا
بڑا تغیر اور اتنی بڑی تبدیلی اس فتورے سے عرصہ میں
کیوں ہو سکتی ہے۔ انہیں یقین کر لینا چاہیے۔ کہ جو کچھ
ہم نے کہا ہے۔ بالکل درست کہا ہے۔ تصور ابھی عرصہ ہوا۔
کہ لاہور سے ایک روزانہ اخبار العصر شائع ہونا شروع
ہوا ہے۔ اسکا ایڈیٹر وہی مصطفیٰ خان ہے۔ جس نے
پیام میں نہ صرف حضرت خلیفۃ المسیح ثانی ایدہ اللہ کی خان
مبارک میں سخت گستاخانہ الفاظ استعمال کئے ہیں۔
بلکہ حضرت مسیح موعود علیہ السلام کی بھی بڑی سخت ہتک
کی ہے۔ العصر کے شعلے جب غیر محرموں کی طرف سے
کھینچا گیا کہ یہ مرنا بیوں کا اخبار ہے۔ کیونکہ اس کا ایڈیٹر
اور سرپرست مرزائی ہیں۔ تو العصر کے ایڈیٹر کی طرف
سے جو اب دیا گیا کہ عنایت الدعلی الکاظمین۔ اس سے

کچھ لینا چاہیے۔ کہ ایڈیٹر العصر مصطفیٰ خان اور اس کے
دست دہاروں کو حضرت مسیح موعود علیہ السلام
سے کہاں تک تعلق ہے۔ ایڈیٹر العصر نے اس بات
کو غیر محرموں کے ذہن نشین کرانے کے لئے کہ ہمارا اختیار
کے کسی قسم کا تعلق نہیں۔ عجیب عجیب قسم کی چال بازیوں
اور شرارتوں کی ہیں۔ ایک اپنے حریف اخبار کی نسبت
بطور الزام کے لکھا۔ کہ وہ مرزائی ہے۔ گویا اس کے
نزدیک احمدیت نہ صرف اس قدر خطرناک اور نقصان
چیز ہے۔ کہ وہ اپنے دامن پوشیدہ کو اس سے بچاتا ہو
بلکہ اپنے دشمن اور مقابل کو نقصان پہونچانے کے
لئے احمدیت کو اس کی طرف بھوٹ موٹ منسوب
کرتا ہے۔ پھر اپنے اخبار میں یہ طرز اختیار کی ہے کہ اگر
کبھی حضرت مسیح موعود کا ذکر مجبوراً کرنا ہی پڑتا ہے
تو اس کے متعلق "اہل اللہ" اور "بزرگ" کے الفاظ استعمال
کر کے اپنا بچا چھڑا لیتا ہے۔

پسے لوگ جو اپنے محسن اور آقا حضرت مسیح موعود
علیہ السلام سے یہ سلوک کرتے ہیں۔ اہل اللہ ہے۔ اگر
حضرت خلیفۃ المسیح کی شان میں کچھ یہ بھڑائی کریں۔
تو کوئی تعجب کی بات ہے۔ ہمیں ان کی بجواس سے
تعجب نہیں۔ البتہ السوس ہے۔ کہ کیوں یہ اپنے لڑ
ہیسا گڑھا کھود رہے ہیں۔ جس میں گر کر تباہ و برباد
ہو جائیں گے۔ لیکن جو شیطان ان میں حلول کر چکا ہے
اور وہ اب بحکم شیطان بن چکے ہیں۔ اس لئے باوجود
اس کے کہ ہلاکت اور تباہی کے راستہ پر چل رہے
ہیں۔ پھر بھی کچھ نہیں سمجھتے۔

اس وقت ہمارے سامنے وہی شیطان بشکل
انسان ہے۔ جس کا تذکرہ گذشتہ دو نمبروں میں آچکا
وہ لکھتا ہے۔

"میاں صاحب اور ان کے مرید آتے تھے بیٹھے نبوت
مسیح موعود پر زور دیتے ہیں۔ یہاں تک کہ
اس تقریر زیر ریویو میں بھی میاں صاحب
نے نبوت مرزا صاحب پر زور دیا ہے۔ چنانچہ
ارشاد ہوتا ہے۔

"پہلی امتوں میں جو جی آئے وہ خدا کی طرف

سے ہوتے تھے۔ نہ کہ کسی نبی کے دید سے مگر
یہ تمام کوسلے کے سوا سب کو فی چارہ نہیں کہ
انہیں نبی کی اطاعت نبوت کے انعام کی تلقین
ضرور بنادیتی تھی۔ اس لئے مانا کہ وہ نبوت پانے
میں کسی کے شاگرد نہیں ہوتے تھے۔ مگر انہیں
اپنی امت کے نبی سے تعلیم ایسی حاصل ہو
جاتی تھی۔ کہ وہ نبوت کے مدرسہ میں داخل ہونے
کے قابل ہو جاتے تھے۔

اس کے بعد اعتراض کرتا ہے کہ

"ایک طرف کہتے ہیں۔ نبی کی اطاعت انہیں
انعام نبوت کی تلقین کرتی ہے۔ دوسری
طرف کہتے ہیں۔ کہ نبوت پانے میں کسی کے
شاگرد نہیں۔ حضرت مرزا صاحب نے بھی
انجمن نبوت کی اطاعت کی اور نبوت ملی دوسرے
نبی سے پہلے نبی کی اطاعت سے انعام نبوت
حاصل کرتے تھے۔ بتاؤ اب فرق کیا ہوا۔ اور
ان الفاظ کے کیا معنی ہوتے۔ کہ وہ خدا تعالیٰ
کی طرف سے ہوتے تھے۔"

حضرت خلیفۃ المسیح ثانی کے الفاظ کے متعلق مندرجہ
الفاظ لکھنے والے کو سوائے اس کے اور کیا کہا جاسکتا
ہے۔ کہ اسے جہالت کے مجھے اگر تیرے سر میں دماغ
اور دماغ میں مقوری سی بھی عقل ہوئی تو تو کسی یہ الفاظ
نہ لکھتا۔ اسے نادان بتلا۔ کہاں حضرت خلیفۃ المسیح نے یہ
کہا ہے۔ کہ دوسرے نبی بھی پہلے نبی کی اطاعت سے
انعام نبوت حاصل کرتے تھے۔ کیا تجھ میں یہودیت کی
بھی کوئی رگ ہے۔ کہ توحید ایسے ناپاک فعل کا مرکب
ہوتا ہے۔ اپنے پاس سے ایک فقرہ گھر کر حضرت
خلیفۃ المسیح کی طرف منسوب کرنا تیری کمال بے حیائی اور
دیدہ لیری کی علامت ہے۔ اگر تجھ میں ذرا بھی شرم و حیا
باقی ہے۔ تو خوب مر۔ آپ تو یہ فرماتے ہیں کہ۔
"انہیں نبی کی اطاعت نبوت کی تلقین ضرور بنادیتی تھی"
پھر آپ فرماتے ہیں۔ انہیں اپنی امت کے نبی سے تعلیم
ایسی حاصل ہو جاتی تھی۔ کہ وہ نبوت کے مدرسہ میں داخل ہونے
کے قابل ہو جاتے تھے۔ لیکن تو اسے نبوت ان الفاظ انسان

اس کی بجائے آپ کی طرف یہ منسوب کرتا ہے۔ کہ گویا آپ نے یہ کہا ہے۔ کہ دوسرے نبی بھی پہلے نبی کی اطاعت سے انعام نبوت حاصل کرتے تھے۔ دیکھو دونوں فتووں میں کتنا فرق ہے۔ کہیں نبوت کے پانے کا مستحق بننا اور کہیں نبوت حاصل کر لینا۔ اگر آپ نے وہی فتوہ کہا ہوتا۔ جو تو نے آپ کی طرف منسوب کیا ہے۔ تو بیشک آپ پر وہ سوال بھی ہو سکتا تھا جو تو نے کیا ہے۔ لیکن جب آپ نے کہا ہی نہیں۔ بلکہ تو نے خود اپنی طرف سے بنا کر پیش کر دیا ہے۔ تو اس کا جواب بھی تو خود ہی لے سکے۔ کیا تمہ میں استاد بھی عقل و فہم باقی نہیں رہا۔ کہ سمجھ سکے۔ کہ کسی بات کا مستحق بنانے اور اس کے حاصل کر دینے میں کیا فرق ہے۔ اگر نہیں تو سن میں بتانا ہوں۔ ایک استاد جو پرائمری تک تعلیم دیتا ہے۔ جب ایک لڑکے کو پرائمری پاس کر دیتا ہے۔ تو وہ اس بات کا مستحق بنا دیتا ہے۔ کہ ڈل میں داخل ہو جائے۔ اب کوئی نادان سے نادان انسان یہ نہیں کہہ سکتا ہے کہ اس استاد نے لڑکے کو ڈل میں بھی پاس کر دیا ہے۔ کیا اسلئے کہ اس نے لڑکے کو ڈل میں پاس نہیں کرایا۔ اور نہ وہ کرا سکتا ہے۔ ان ڈل پاس کر کے اسے مستحق بنا دیا ہے۔ اسی طرح پہلے انبیاء کو ان کی امت کے نبی اس قابل تو بناتے تھے۔ کہ وہ نبوت پانے کے مستحق ہو جائیں۔ لیکن وہ انہیں نبوت نہ حاصل کر دے تھے۔ جب وہ مستحق ہو جاتے تھے۔ تو پھر براہ راست خدا تعالیٰ انہیں نبوت عطا کر دیتا تھا۔ اس کی مثال ایسی ہی ہے کہ اسلئے ایک طالب علم سکول میں انٹرنس پاس کر کے اور پھر پرائمری پر امتحان دیکر بی۔ اے۔ یا ایم۔ اے کا امتحان دیتا ہے۔ اب یہ تو کہا جائیگا۔ کہ سکول کی تعلیم غلط ہے اس قابل بنادیا تھا۔ کہ وہ بی۔ اے یا ایم۔ اے کا امتحان پاس کر لے لیکن یہ کبھی نہیں کہا جائیگا۔ کہ سکول نے اسے بی۔ اے یا ایم۔ اے بنایا ہے۔ اسی طرح پہلے نبی اپنی امت کے نبیوں میں انہی استعداد تو پیدا کرتے تھے۔ کہ وہ نبوت کا مرتبہ پانے کے مستحق اور قابل ہو جائیں۔ لیکن نبوت ان کو براہ راست خدا تعالیٰ سے حاصل ہوتی تھی۔ کیونکہ ان

انبیاء کو یہ طاقت اور قابلیت حاصل نہ تھی۔ کہ ایک انسان کو نبوت کا درجہ پانے تک اپنی ہی تربیت میں رکھ سکیں۔ اور اپنی وساطت اور ذریعہ سے ہی نبوت کے درجہ تک پہنچا دیں۔ یہی مطلب ہے ان الفاظ کا کہ "وہ خدا تعالیٰ کی طرف سے ہوتے تھے" لیکن آنحضرت صلی اللہ علیہ وسلم جو تمام انبیاء کے سردار اور سب سے زیادہ شان اور درجہ رکھنے والے ہیں۔ آپ کو یہ قابلیت بخشی گئی۔ کہ آپ کی امت کا فرد آپ کی وساطت سے ہی نبوت حاصل کر سکتا ہے۔ گویا پہلے انبیاء کی تعلیم و تربیت ان سکولوں کی طرح تھی۔ جو صرف مل یا انٹرنس تک تعلیم دے سکتے تھے۔ آگے نہیں۔ اگر کوئی اور زیادہ تعلیم حاصل کرنا چاہے۔ تو اس سکول کو چھوڑ کر ہی کر سکتا تھا۔ نہ کہ اس میں داخل ہو کر۔ وہ انبیاء اپنی امت کے افراد کو ایک حد تک تو تعلیم دیتے تھے لیکن اگر کوئی اس سے زیادہ حاصل کرنا تو صرف سوہیت الہی اس کا ذریعہ تھی۔ لیکن آنحضرت صلی اللہ علیہ وسلم کو خدا تعالیٰ نے جو کچھ سب انبیاء سے بڑھ کر درجہ عطا کیا ہے۔ اس لئے آپ کو یہ طاقت بھی بخشی۔ کہ آپ اپنے شاگرد کو تمام و کمال تعلیم اپنے ہی مکتب میں دے سکتے ہیں۔

حضرت سید محمد علیہ السلام کے نبوت کا درجہ پہلے اور دوسرے انبیاء کے نبوت حاصل کرنے میں کیا فرق ہے؟ اس کا جواب بھی اوپر کی تحریر میں آگیا۔ یعنی گذشتہ انبیاء اپنے نبی سے تعلیم تو حاصل کرتے تھے۔ اور ایسا کرنا ان کے لئے ضروری تھا۔ اور اس کے سوا وہ نبی نہیں بن سکتے تھے۔ لیکن وہ تعلیم انہیں نبی بنانے کے لئے کافی نہ ہوتی تھی۔ اسلئے خدا تعالیٰ سے براہ راست وہ تربیت حاصل کر کے نبی بنتے تھے۔ لیکن آنحضرت صلی اللہ علیہ وسلم کی قابلیت وہی گہرہ کہ آپ استاد تعلیم دے سکتے ہیں۔ جو نبوت کے درجہ تک پہنچا دیتی ہے۔ اس لئے آپ ہی تعلیم حاصل کر کے حضرت سید محمد نبی ہوئے ہیں۔ کیا ہی صاف اور واضح بات ہے۔ لیکن ان کے لئے جو عقل اور فہم رکھتے اور عقلی و ظاہری معارف

ہوتے ہیں۔ انہیں کے لئے نبی کے دل و دماغ پر محض اور عداوت دعوت۔ اور استغیا رنے پر وہ ذال رکھا ہے اور جو شیطان کلمہ حق میں گرفتار ہیں۔ پھر وہی شیطان نکلتا اور بڑے تکبر سے نکلتا ہے۔

"کہ جب سلسلہ موسویہ کے نبی بھی موسیٰ کے شاگرد ہی تھے۔ تو پھر وہ کیوں موسیٰ کی ولایت سے نبی نہیں کہے جاتے۔ اور حضرت مرزا صاحب کی اس میں کیا خصوصیت ہے؟"

اس نادان کے نزدیک جو عقدہ لائیں ہے۔ اس کی نسبت میں اوپر تفصیل سے لکھ آیا ہوں۔ مختصر یہاں بھی لکھا ہوں۔ اعتراف ہے۔ کہ

"جب سلسلہ موسویہ کے نبی بھی موسیٰ کے شاگرد ہی تھے۔ تو پھر وہ کیوں موسیٰ کی ولایت سے نبی نہیں کہے جاتے؟"

اس سے بڑھ کر نادانی اور بے وطنی کا اور کیا ثبوت ہوگا۔ اس کا صاف اور نہایت صاف جواب یہ ہے کہ کچھ نگاہ موسیٰ کے شاگرد تھے۔ اس لئے ان کی ولایت سے نبی نہ ہوئے۔ کیونکہ ہم بار بار لکھ چکے ہیں۔ کہ آنحضرت صلی اللہ علیہ وسلم کے لہجہ اور کسی نبی کی یہ شان نہیں ہے کہ اس کی وساطت سے کوئی نبی بن سکے۔ اس قدر جہالت اور اتنی نادانی۔ انہوں نے ہم تو کہتے ہیں۔ اور ثابت کرتے ہیں۔ کہ آنحضرت صلی اللہ علیہ وسلم کی شان ہو کہ تمام انبیاء سے بلند تر ہے۔ اسلئے آپ کو اور صرف آپ ہی کو یہ قابلیت دی گئی ہے۔ کہ نبوت تک تعلیم دے سکیں۔ لیکن پھر بھی ہم پر یہ سوال کیا جاتا ہے۔ کہ حضرت موسیٰ نے اپنے شاگردوں کو کیوں نبوت تک کی تعلیم نہ دی۔ وہ

تعلیم دے ہی نہ سکتے تھے۔ تو پھر کیوں خود دے دیا؟ یہ تو نے کیا لکھ دیا کہ کوئی عقلمند یہ کہہ سکتا ہے۔ کہ یہ جس نے چند سال سکول میں پڑھا۔ اور پھر پرائمری کا امتحان دیکر ایم۔ اے ہو گیا۔ وہ اور بکر جس نے گاج میں داخل ہو کر ایم۔ اے پاس کیا۔ ان دونوں کے ایم۔ اے اس کرنے کا ایک ہی طریق ہے۔ ہرگز نہیں۔ پھر یہ کس طرح کہا جا سکتا ہے۔ کہ وہ نبی جس نے ابتدائی مرحلے میں موسیٰ کی تربیت میں رہ کر طے کیا۔ لیکن نبوت خدا تعالیٰ

براہ راست پائی۔ اس نے اسی طرح حضرت موسیٰ کی وساطت سے نبوت پائی ہے۔ جس طرح حضرت یحییٰ موعود علیہ السلام نے آنحضرت صلی اللہ علیہ وسلم کی تربیت میں رہ کر نبوت کے تمام مراحل طے کئے۔ یہ شک وہ انبیاء جو حضرت موسیٰ کی امت میں سے ہوئے۔ وہ ان کے شاگرد تھے۔ لیکن نبوت انہوں نے شاگردی سے نقل کر حاصل کی۔ شاگردی میں نبوت کے قابل ضرور بنے۔ مگر انہیں شاگردی کے ذریعہ نبوت نہ حاصل ہوئی۔ بلکہ براہ راست خدا تعالیٰ نے انہیں نبی بنایا۔ یہی صاف اور مدیحی بات ہے۔ لیکن اس نقل کے اندر سے اور گناہ کے پورے کو وہ عقدہ لا ینحل نظر آتا ہے۔ اور بڑی بے حیائی سے پوچھتا ہے کہ

* اور حضرت مرزا صاحب کی اس میں کیا خصوصیت ہے؟

ہم سے یہ پوچھنا ہی بڑی بے عقلی اور نادانی کی علامت ہے۔ کیونکہ ہم نے کب کہا ہے کہ حضرت مرزا صاحب میں دوسرے انبیاء کی نسبت کوئی خصوصیت ہے۔ ہم تو آپ کو نبوت کے لحاظ سے دوسرے انبیاء ایسا ہی سمجھتے ہیں۔ ان یہ کہتے ہیں کہ آنحضرت صلی اللہ علیہ وسلم میں دوسرے انبیاء کی نسبت یہ خصوصیت ہے کہ آپ اور صرف آپ ہی کی شاگردی میں ایک انسان نبوت کا درجہ حاصل کر سکتا ہے۔ اور آپ کے ہی مکتب میں تعلیم پا کر اکل نبوت پاسکتا ہے۔ آپ کے سوا کسی نبی کو یہ شان اور یہ تفیلت حاصل نہیں ہے۔ اس لئے ہم یہ سوال نہ پوچھتے کہ آنحضرت صلی اللہ علیہ وسلم میں کیا خصوصیت ہے کہ آپ کے ذریعہ انسان نبی بن سکتا ہے۔ اور موسیٰ وغیرہ انبیاء کے ذریعہ نہیں بن سکتا۔ جب کوئی یہ سوال کرے گا۔ اس وقت جواب بھی دے دیا جائیگا۔ فی الحال اس بات کو معرض بحث میں لانے کی ضرورت نہیں ہے۔

کیا ناخان معترض ان باتوں پر غور کرے گا۔ اور اپنی پیوہ سرائی پر خرمائے گا۔ امید نہیں۔ پیاری صدمے گزر چکی ہے۔ اور مرض لاعلاج ہو گیا ہے۔

ہیں ایسے پیوہ گو کی باتوں پر تو جبر کرنے کی ضرورت تھی۔ لیکن چونکہ اس کے داغ میں عکرا اور رجوت کا کھڑا دلن بدن زیادہ بڑھ رہا تھا۔ اس لئے اس کو نکالنا ہم

انسانی ہمدردی کے لحاظ سے اپنا فرض سمجھا۔ اور اپنے قلم کی لوک سے اس کے نکالنے کی کوشش کی ہے۔ اس پر تو زخم اچھا ہو کر اسے صحت حاصل ہو جائیگی۔ یا زیادہ بگڑ کر اور کیرے پڑ کر اس کی جان لینے کا موجب ہو جائیگا۔ تعالیٰ ہے کہ خدا تعالیٰ صحت ہی دے۔

سرغنہ ماویہ پیغام و ایک سوال

خدا تعالیٰ کے لئے خلف مطالبہ

(الفضل کے خاص نامہ نگار کے قلم سے)

ڈاکٹر محمد حسین شاہ صاحب نے ۲۰ اگست کے پیغام میں اختلاف جماعت احمدیہ کا ذکر کرتے ہوئے لکھا ہے: "یہ اختلاف وہ ہے جو ایک فریق کو اسلام سے خارج کر دیتا ہے"۔ اور ایسا ہی پچھلے دنوں جب مریم عیسیٰ صاحب پہلے آئے ہوتے تھے۔ تو آپ کے میرے مطالبہ پر زبانی تو تسلیم کیا کہ مجھے حضرت یحییٰ موعود سے مسیح کے بے باپ پیدا ہونے کے عقیدہ میں اختلاف تھا۔ مگر میں نہ منافقت کی۔ اور نہ حضور کے سامنے کبھی ذکر کیا۔ پھر کہا کہ مجھے کیا خود مولوی صاحبہ خلیفہ اعلیٰ کو بھی اختلاف تھا۔ اس کے بعد جب ہم نے مطالبہ کیا کہ آپ یہ الفاظ لکھیں۔ تو آپ نے مفصل ذیل تحریر لکھ کر دی:

"اپنے پیرے اصول میں اختلاف نہیں ہو سکتا۔ اگر کوئی سکے۔ تو وہ اسکا مرید بھی نہیں رہ سکتا۔ اصول سے پیری ملو دیر ہے۔ کہ جس پر کفر و اسلام کا دار و مدار ہو"۔

اب ہر وہ شخص جو جماعت احمدیہ کی رجحان یا پیغام کی ناک میں تاخیر و تشکیک نہ کرے خواجہ کاغذی الامان ایک تقریر میں ہماری جماعت کو کافر قرار دینا اس کے ساتھ اور بڑا لیا جاتے۔ تو صاف پتہ چلتا ہے کہ پیغام بلا مگر ہمارے جماعت پر کفر کا فتویٰ لگ چکا ہے۔ پس ہم مناسب اور ضروری سمجھتے ہیں کہ مولوی محمد علی صاحب اور ان کے

جملہ احباب مطالبہ کریں کہ وہ علناً بیان کریں۔ کہ ان کے نزدیک حضرت خلیفۃ المسیح ثانی اور ان کی جماعت و توفیق ان کے ایسا عقیدہ رکھتے ہیں۔ جس پر کفر و اسلام کا دار ہے۔ مسلمان ہے یا کافر۔

یاد رہے ایسے خلف کا مطالبہ کرنے میں ہم خواجہ صاحب کی طرح چالاک یا اختلاف پیدا کرنے کو مد نظر نہیں رکھتے۔ بلکہ ہم خالصتہً چاہتے ہیں کہ آپ کے وہ بات صاف کر لیں۔ جس پر آپ کے نزدیک کفر و اسلام کا دار ہے۔

ہمارے نزدیک احمدی وہ ہے جو یحییٰ موعود کے تمام دعویٰ پر ایمان رکھتا ہے۔ اور اپنی تمام تشریحات کی بنیاد یحییٰ کے کلام پر رکھتا ہے۔ اور شرک و کفر سمیت کی پابندی کا کسی کے اندر پر اقرار کرتا ہے۔ البتہ ایسا آدمی اگر جائز اور اس جائزین یحییٰ موعود کا مبلغ نہیں۔ تو وہ فاسق یعنی جہد شکن احمدی ہے۔ اور وہ جو حضرت خلیفہ ثانی کو واجب الاطاعت امام تسلیم کرتا ہے۔ اور باوجود کسی مسئلہ میں آپ کے اختلاف رکھنے کے اس ملت کا اقرار کرتا ہے۔ کہ اگر کسی شریعت یا فقہ کو فرو کرے یا ترقی سلسلہ کی کسی مصلحت کے لئے حضرت خلافت آپ ایسے اختلاف کے اظہار سے روکیں گے۔ تو پلٹنا مل کر گرجاؤں گا۔ وہ بھی صادق اور سچا احمدی ہے۔

اس کے مقابل غیر صالح اصحاب کے امیر کا نیز ایسا ہی دیگر سرغنہ اسے جماعت غیر مبائعین کا عقیدہ ہے کہ خلیفہ اور اس کے ساتھ بیعت کرنے والوں کا کسی بات میں اختلاف نہیں ہونا چاہیئے۔ اور موجودہ اختلاف عقائد اس کے نزدیک اصول میں اختلاف اور خارج از اسلام کر دینے والا ہے۔

پس ہم مطالبہ اور خلف کے ساتھ مطالبہ کرتے ہیں کہ غیر مبائعین اصحاب کو ہرگز بتا دیں۔ کہ وہ ہم کو کیا سمجھتے ہیں۔ تاکہ ہماری جماعت ائمہ اپنے تعلقات کو اس کے ساتھ زیادہ صاف کرے۔

اشاعت اخبار کی طرف توجہ کریں۔ احباب اخبار کی اشاعت بڑھانا اپنا فرض سمجھیں۔ اور کم از کم ایک ایک غیر ملحد ضرور بیا کریں۔

بسم اللہ الرحمن الرحیم

خطبہ جمعہ

ہر گل کے ساتھ خار ہوتا ہے

از حضرت امیر المؤمنین علیہ السلام شیخ ثانی لید اللہ تعالیٰ

فمودہ ۸ ستمبر ۱۹۱۶ء

مکتوبہ سے سرورہ فاتحہ پڑھ کر فرمایا کہ :-

سورہ فاتحہ روزانہ بلکہ دن کے ہر تغیر کے وقت میں بتائی ہو اور اس وقت منورہ کرتی ہے کہ ہر انعام کے ساتھ کچھ مشکلات بھی لگی ہوتی ہیں۔ اور کچھ خطرہ بھی ہوتا ہے۔ اور جس پر انعام نہیں ہوا ہوتا۔ وہ ذمہ داریوں سے بھی بھرا ہوتا ہے۔ ایک جنگل میں رہنے والا انسان میں کو مکر و مکر کے معاملات میں کچھ دخل نہیں۔ اس سے کسی قسم کی پریشانی بھی نہیں۔ لیکن ایک زیر جہاں بادشاہ کا مقرب اور مشورہ نظر ہے۔ وال اسکی ذمہ داریاں بھی بہت زیادہ ہوتی ہیں۔ اور جس طرح اس کے لئے یہ خوشی اور خوشگئی کا مقام ہوتا ہے۔ کہ اسے عزت حاصل ہوتی ہے۔ اسی طرح اس کے لئے یہ ڈرنے اور خوف کرنے کا بھی مقام ہوتا ہے کہ مجھ سے کوئی ایسی شے نہ ہو جائے۔ کہ میں اپنے آقا کا مستوجب ہو جاؤں۔ تو سورہ فاتحہ اس طرف متوجہ کرتی رہتی ہے۔ کہ اللہ تعالیٰ سے منعام مانگو۔ لیکن ساتھ ہی ان انسانوں کے لئے پر یہ بھی خیال رکھو۔ کہ ایسے افعال میں نہ پڑ جاؤ۔ کہ اللہ تعالیٰ کا اپنے اوپر ناراض کر بیٹھو۔ دیکھو جتنے لوگوں پر خدا تعالیٰ کے انعامات ہوتے ہیں۔ ان میں سے اکثر ایسے ہوتے ہیں کہ تجر او گہنڈ میں آجاتے ہیں۔ چنانچہ انداز میں جس قدر تجر گہنڈ عداوت۔ بغض۔ کینہ۔ بے وفائی۔ بد عہدی وغیرہ وغیرہ افعال شعیہ پائے جاتے ہیں۔ غبار میں انکی نسبت

بہت کم ہوتے ہیں۔ کیوں؟ اس لئے کہ ان پر جو مصائب و تکالیف آتی رہتی ہیں۔ وہ انہیں خدا تعالیٰ کی طرف متوجہ کئے رکھتی ہیں۔

اسیں شک نہیں کہ انعام ایک بہت اچھی چیز ہے اس سے بہتر کیا ہوگا۔ پھر خدا تعالیٰ کا انعام۔ لیکن جہاں انعام کی جستجو ہو۔ وہاں یہ بھی خیال رکھنا چاہیے کہ انعام ملنے سے جو تجر خودی کبرائی آجاتی ہو۔ اس سے بچیں۔

ہماری جماعت پر خدا تعالیٰ نے بڑے فضل اور انعام کئے ہیں۔ اگر وہ ان پر فخر کرے تو یہاں کیونکہ خدا تعالیٰ نے انہیں کے متعلق فرمایا ہے۔ کہ اخوین منہم لما یلقوا لیکن ساتھ ہی انہیں یہ بھی فکر رکھنی چاہیے۔ اگر وہ اپنے آپ کو اخوین منہم سمجھتے۔ اور باتیں ہیں۔ تو ان کو ڈیڑھ کے نیچے بھی دبے ہوئے ہیں۔ جو ان سے چلوؤں کی نہیں اسبابہ تعالیٰ تم سے پوچھ رہا ہے۔ کہ ہم نے جو تم پر اتنا بڑا اسان کیا تھا۔ کہ تم نے خود بھی اسے محسوس کیا تھا۔ اور اس پر فخر کرتے تھے۔ پھر جب تم نے مافرائیاں کیں۔ اپنی حدود کا ٹالا۔ تو نہ بھاری کیا سزا ہونی چاہیے۔ جس طرح بادشاہ کا وزیر سے زیادہ مقرب ہو سکتا ہے۔ لیکن قصور وار ہونے کی حالت میں سے زیادہ سزا کا بھی مستحق ہوتا ہے۔ اسی طرح منعم جماعتیں جب صوکر کھاتی ہیں تو بہت ہی بری طرح کرتی ہیں۔ دیکھو بعض افراد کی عزت کی وجہ سے یہ وہ خدا تعالیٰ کے حضور بہت منعم ہو گئے تھے۔ پے در پے انہیں سے نیا بناؤ گئے۔ مانیں انہیں کا ایک سلسلہ چلا جا رہا تھا۔ مگر جب وہ اگر کو ایسے گسے کہ ذات اور رسوائی میں تمام غموں سے بڑھ گئے۔

ہندوؤں کا مذہب ان سے بہت پہلے کا مذہب ہے لیکن انکی ابتک کچھ نہ کچھ حکومت چلی ہی جاتی ہے۔ اور بیڑوں کی ایک چپہ زمین پر حکومت نہیں۔ ہندو چاہاں بھی ہیں اس دن سے گذرہ کرتے ہیں مگر یہودی بھی ایک ملک کے نکلے جاتے ہیں۔ کبھی دوسرے سے حالانکہ یہ ہندوؤں سے بہت بعد کی قوم ہے۔ اس میں کتنے متعابد میں زیادہ طاقت ہونی چاہیے تھی۔ مگر نہیں۔ بہت پہلی قوم میں اس سے زیادہ طاقت ہو اور اس میں نہیں۔ کیوں؟ اس لئے کہ اس پر جس قدر انعامات

ہوئے تھے۔ اتنے ہندوؤں پر نہیں ہوتے۔ اس لئے جب وہ گری۔ تو ان سے بہت زیادہ مہلے گر گئی۔

ہماری جماعت کے لوگوں کو اس بات کی بہت فکر چاہیے۔ کہ جہاں وہ اخوین منہم لما یلقوا ہیں۔ وہاں ان پر بڑے بڑے لاف بھی ہیں۔ اگر وہ ان کو پورا نہیں کر سکتے تو خدا ان کا رشتہ دار نہیں۔ پس اگر تم نے دین کو دنیا پر مقدم کرنے کا عہد کیا ہوا ہے۔ اور ضرورہ کیا ہوا ہے۔ تو پھر اس کے پورا کرنے کا وقت آئیگا۔ دین کی اس حالت کو کبھی نسبت حضرت مسیح موعودؑ فرماتے ہیں کہ :-

ہر طرف کفر و کجی جو شاں بھو افرام یزید دین حق بہار و بے کس بھو زین العابدین بنے ہر طرف کفر اس طرح جو شاں رہا ہے۔ جس طرح بڑی کی فوجیں تھیں۔ اور دین کی یہ حالت ہے۔ کہ امام زین العابدین کی طرح بیمار اور بیکس پڑا ہے۔ واقعی یہی حالت اسلام کی ہے اسکو دیکھتے ہوئے جو سستی کرتے اور اپنی ضروریات کو دین کی ضروریات سے مقدم کرتے ہیں۔ وہ سوچیں کہ کیا کر رہے ہیں ایسے لوگوں کے لئے بہت خطرہ کا مقام ہے۔ انہیں تو ایک سنت بھی دین کی طرف سے قائل نہیں ہونا چاہیے۔ وہ آدمی جسے پہرہ پر کھڑا کیا جائے۔ وہ اگر ذرا بھی غفلت کرے تو اسے بہت سخت سزا دی جاتی ہے۔ اور آج کل تو اتنی سختی کی جاتی ہے۔ کہ اگر پہرہ دار کو ادھکتا ہوا بھی دیکھا جائے تو گولی مار دی جاتی ہے۔ کیوں؟ اس لئے کہ اسکی فتور ہی سی غفلت بہت بڑے نقصان کا موجب ہوتی ہے۔ اسی طرح وہ جو خدا تعالیٰ کی طرف سے دنیا کے لئے بطور پر شاہ اور مغواں کے مقرر کئے جاتے ہیں۔ اگر وہ اپنے فرائض سے ذرا بھی غافل ہوں تو بہت سزا پاتے ہیں۔ دوسرے اگر کوئی لوگوں میں پوچھنا۔ لیکن وہ اگر اونٹنیں بھی۔ تو گولی مارنے کے قابل ہو جاتے ہیں۔

پس تم لوگ اس خطبہ کو مد نظر رکھتے ہوئے اپنی ذمہ داریوں بھگنے کی طرف توجہ کرو۔ تاکہ خطرات سے محفوظ رہو کہ الحاحات حاصل کر سکو۔

اللہ تعالیٰ ہماری جماعت کو اس بات کی توفیق دی۔ کہ اس جو عہد حضرت مسیح موعود علیہ السلام کے آقا پر کیا ہے۔ اسکو پورا کرے۔ اور اپنی ذمہ داریوں کو سمجھے۔

مسئلہ کفر و اسلام

اور

اس پر پیغام کا حملہ ناکام

حضرت مرزا بشیر احمد صاحب کا مضمون کفر و اسلام پر ایک عمدہ پیرایہ میں تھا کہ بڑے بڑے گرائڈیں غیر مبایعین بھی احسن۔ صدق و برات کا رٹھے۔ چنانچہ بہت سے خطوط میں سے ہائی پوری مسائین (شیخون) کا بھی خط تھا۔ مگر بنیادی پسند کو اثر میں بہ کب گوارا ہو سکتا ہے۔ کہ افتراق و شقاق کی قلیج وسیع نہ ہو۔ بالخصوص یہاں سے تو پیغام کا لڑاؤ تو جاری ہی ہے۔ جو حضرت مسیح موعود کا درجہ گھٹانے اور اسکے اصحاب کبار و اہل بیت نبوی کو منکطات بنانے کی نعت سے پیدا ہو کر اس کی بدحوالی جہانی تربیت کا موجب ہے۔ اس کم نیت جہنم در برعت برسوسوسوں صدی کے مکروہ جافز کو کوئی پانی نہیں دکھاتا کہ ذرا خندا ہو کر کسی بات پر غور کر سکے۔ پس کیونکر ممکن تھا کہ وہ اس مضمون صداقت مشحون پر اعتراض نہ کرتا۔ چنانچہ وہ لکھتا ہے۔

وہ کیا کوئی شخص صرف آنحضرت صلی اللہ علیہ وسلم پر ایمان لاکر اور موسیٰ اور عیسیٰ اور دیگر انبیاء کے کلام کا انکار کر کے بھی علیت یا حقیقت کسی ایک مزعمہ دائرہ اسلام میں داخل ہو سکتا ہے۔۔۔

جب یہ نہیں اور ہرگز نہیں۔ کیونکہ شرائط ایمان میں کانفرق بین احدا من دو سلسلہ صاف طور پر کے خلاف ہے۔ پھر آپ کا مندرجہ بالا بیان جس میں آپ نے محمد رسول اللہ صلی اللہ علیہ وسلم کے سوا کسی شخص کی ایسی نہیں تھی تھی کہ اس کا انکار انسان کو ہر قسم کے اسلام سے خارج کر دے۔ کیونکہ صحیح ہو سکتا ہے۔ یہی ہیں سے تو کسی ایک کا بھی انکار انسان کو ہر قسم کے اسلام سے خارج کر دیتا۔ اور اسی بنیاد پر مسیح موعود کو نبی کہنے والے غیر احمدیوں کو خارج از اسلام ٹھہراتے اور

اور مسلم الکافرون حقا کا تو نے مایہ کہنے ہیں۔

اس عقل کے اندھے کو جس نے کبھی ہماری کسی تحریر کو اعتناق حق کی نظر سے نہیں دیکھا یہ نہیں سوچا کہ خود اسی فٹ مندرجہ پیغام کا مضمون میں اس نے انکار کیا ہے۔ مگر حضرت بیاں بشیر احمد صاحب رقمطراز ہیں۔

کہ آنحضرت صلی اللہ علیہ وسلم سے پہلے صرف حقیقت اسلام کا دائرہ تھا۔ میں سے صاف ظاہر ہے کہ۔

گذشتہ انبیاء کے انکار کی دو صورتیں ہیں ایک کہ ان کے زمانے میں ان کا انکار اور ایک یہ کہ بقول انبیاء پیغام محمد رسول اللہ صلی اللہ علیہ وسلم کو قائم البینین مان کر کسی گذشتہ نبی کا انکار۔ سو پہلی صورت تو اس طرح ہے کہ گذشتہ انبیاء کے زمانے میں جب کوئی شخص ان کا انکار کرتا تھا۔ تو کلی طور پر اسلام سے خارج ہو جاتا تھا۔ جسکی وہ بیان انبیاء کی کوئی ذاتی خصوصیت نہ تھی۔ بلکہ اسی تک علیت کا دائرہ قائم نہ ہوا تھا۔ اگر ان کے زمانے میں بھی نئی قوم مسلمان کہلانے والی ہوتی۔ تو پھر جیسا کہ ظاہر ہے۔ ان کا انکار بھی منکر کو کلی طور پر اسلام سے خارج کرنے والا نہ ہوتا۔ دوسری صورت کے امکان کا

تصور کرنا ایڈیٹر پیغام ہی کا حصہ ہے۔ کیونکہ جو محمد رسول اللہ صلی اللہ علیہ وسلم کو مانینگا۔ وہ کسی گذشتہ نبی کا منکر نہ ہو گا۔ ہاں اگر فرض محال کے طور پر اس صورت کو مان لیں۔ تو پھر اس کا جواب یہ ہے۔ کہ اگر ایک شخص محمد رسول اللہ صلی اللہ علیہ وسلم کو قائم البینین مانتا ہے۔ لیکن کسی گذشتہ نبی کا منکر ہے۔ مثلاً موسیٰ یا عیسیٰ علیہما السلام (ہم کو تو یہ کہتے ہوئے بھی شرم آتی ہے۔ کہ دنیا کی کبھی مگر ایڈیٹر پیغام کے ذہن رسالے جب اس صورت کے امکان کو مانو ہم سے سوال کیلئے۔ تو جواب دینا ہمارا فرض ہی تو وہ کلی طور پر اسلام سے خارج نہیں ہے۔ کیونکہ اب علیت کا دائرہ قائم ہو چکا ہے۔ اسی کی طرف اشارہ ہے لفظ اب کا۔ جیسا کہ حضرت مرزا بشیر احمد صاحب تحریر فرماتے ہیں کہ۔ اس آسمان کے پردے کے نیچے محمد کے سوا کسی کی ایسی شان نہیں کہ اس کا انکار انسان کو ہر قسم کے اسلام سے خارج کر دے۔

اور یہ جو ایڈیٹر پیغام نے کہا ہے کہ ذاک غلوب ہیں کہ جو بعض نبیوں کو ماننے اور بعض کو نہ ماننے وہ کافر ہے تو یہ درست ہے۔ اور ہم بعض اسد تعالیٰ ایڈیٹر پیغام کی نسبت انکی سچائی پر زیادہ مضبوطی کے ساتھ گواہی دے سکتے ہیں۔ مگر پیغام کے کم سواد ایڈیٹر کو چاہیئے کہ قرآن شریف پر ذرا آنکھیں کھول کر نظر ڈال کر کے حکام حقیقت انبیاء سے قلعی رکھتا ہے۔ ناموں پر اس کی نظر نہیں۔ پس جو حقیقت اسلام سے باہر ہوا۔ وہ جناب باری تعالیٰ کے نزدیک کافر ہے۔ لیکن ایک بات یاد رکھنی چاہیئے۔ کہ حضرت مرزا بشیر احمد صاحب کے مضمون کفر و اسلام میں جو حقیقت اسلام کی اصطلاح قائم کی گئی ہے۔ وہ اسلام اور ایمان کے اصطلاح کو ظاہر کرانے کے لئے نہیں۔ بلکہ جیسا کہ انھوں نے خود روایت کیا ہے۔ حقیقی اسلام سے آپ کی شراد اصل اور نفس اسلام ہے۔ اور حقیقت اسلام سے باہر عاجز و موصوف کسی اسلام کے قائل نہیں۔ دل غوی رنگین ایک اسم اسلام ہے۔ جسکو آپ نے علیت کے دائرے سے تغیر دلایا ہے۔ اچھا ہے کہ اب قلعی ہو گئی ہوگی۔

(ایکے از غنیمت حضرت بشیر)

جناب خان بدری شیخ محمد حسین ربی شہاد

جناب ایڈیٹر صاحب آغوش۔ السلام علیکم ورحمۃ اللہ وبرکاتہ آغوش مورخہ ۱۶ ستمبر کے صفحہ ۱۰ پر حضرت عاجز ارادہ صاحب نعینۃ المسیح ایڈیٹر ہم اللہ فیروز نے میرے متعلق ایک امر لکھ کر دیا ہے کہ اس واقعہ کی موت کی بات مجھے دریافت کیا جا سکتا ہے۔ اسوج سے بکے کھنا پڑا۔ جسے خواب کے گھنے کی صورت نہیں ہے۔ مگر یہ واقعہ بالکل صحیح ہے کہ خواب میں مجھ کو کھلا گیا جو حضرت عاجز ارادہ صاحب کے کٹ کے سنے گئے جیسے کاایا ہوا تھا۔ اور بچے قہقہے کی۔ آپ میری یہ شہادت اخبار میں چھاپ سکتے ہیں۔

خان بہادر محمد عیسیٰ ایشیائی سب ڈسٹیشن سٹیشن لاہور

حضرت مسیح کا ایک کشف

اور

اُس کے متعلق عینی شہادت

حضرت مسیح موعود علیہ السلام کے اس کشف پر ہمیں آپ کے کپڑوں پر سرخی کے جھنڈے پڑے تھے۔ پچھلے دنوں مولوی ثناء اللہ صاحب نے مسخر اڑایا تھا جس کے جواب میں ہماری طرف سے کھنگایا تھا۔ کہ اس واقعہ کے شاہد سے حلقہ مولوی ثناء اللہ صاحب دریافت کر سکتے ہیں اور اگر وہ اپنے خیال میں اس کو ذمہ دار بعض اقرار یقین کرتے ہیں تو ان کو چاہیے۔ کہ ائمہ دین میں اپنے یقین کے ثبوت میں نعمت اللہ علی اکا ذمین شائع کر دیں خدا اقل لا خود ہی جھوٹے اور پکے میں امتیاز کر دے گا ورنہ یہ سمجھا جائیگا کہ وہ دل سے اس واقعہ کی صداقت کے قائل ہیں اور بظاہر ایک منافقانہ طرز اختیار کی ہوئی ہے۔

ہمارے اس مطالبہ کا ان کی طرف سے بھی تمک کوئی جواب نہیں آیا۔ اور نہ ہی آنے کی امید ہے۔ لیکن مندرجہ بالا کشف کے خاص گواہ جناب میلان عبداللہ صاحب نے اس کے متعلق اپنی عینی شہادت قلم بند کر کے ہمارے پاس بڑے اشاعت ارسال فرمادی ہے۔ اور ساتھ ہی یہ بھی تحریر فرمایا ہے۔ کہ حضرت عیسیٰ مسیح ثانی کے کم کے ماتحت اس کشف کے متعلق ثناء اللہ کے روبرو مجمع عالم میں جس جگہ ثناء اللہ چاہے اور جن الفاظ میں چاہے یہ عاجز قسم کھانے کو تیار ہے۔ نیز یہ عاجز مہالہ کے

لئے بھی حاضر ہے غرضیکہ وہ جسطرح بھی چاہے۔ المیاناں کرے۔ ہم اس شہادت حقہ کو ہی وہیں کہتے ہوئے مولوی ثناء اللہ کو چیلنج دیتے ہیں۔ کہ اگر وہ اس کشف کو اجراء سمجھتا ہے۔ تو میدان میں آئے اور خدا کی قیصلہ کو دیکھ لے ورنہ خدا کے ہرگز یہ حضرت مسیح موعود کی نہ کھٹنے سے باز آجائے۔ وائیز

انفس ۲۷ جولائی میں حضرت اقدس نبی اللہ کے مشہور کشف پر بہ نسبت ثناء اللہ کا محدود کھجہ کر دل قیام ہو گیا۔ چونکہ حضرت اقدس اس دار فانی میں موجود نہیں لیکن جس کے روبرو یہ واقعہ ظہور میں آیا ہے۔ عیاض ۱۳ سال زندہ موجود ہے۔ اس واسطے ضروری سمجھا۔ کہ اس شہادت کو ادا کر دوں۔

چونکہ یہ واقعہ اس عاجز کی آنکھوں کے سامنے کا ہے۔ گو بہت دیر کا ہے۔ مگر بخوبی من دھن یاد ہے۔ ۱۸۸۲ء ویا ۱۸۸۳ء سے یہ عاجز حضرت اقدس کی خدمت بابرکت میں حاضر ہونے کا شرف رکھتا ہے۔ ۱۸۸۴ء ویا ۱۸۸۵ء کا یہ واقعہ ہے۔ کیونکہ اس کشف کو حضرت اقدس نے اول سرحد چشم آریہ میں درج فرمایا ہے۔ اسی سال ہوشیار پور کے ایک آریہ کے ساتھ ہوا ہے۔ اور ہوشیار پور حضرت اقدس ۱۸۸۶ء میں باذن الہی دوبارہ قیام فرمایا ہے تھے۔ اس دوبارہ کے اختلاط روزانہ خورد و نوش اس عاجز کے پاس ایک پاکٹ بک میں جو حضرت اقدس کا ہی خطبہ ہے۔ موعود تاریخ راہ رسالہ درج ہیں۔ جو کتب خانہ اول میں یہ عاجز کئی کئی ماہ حضرت اقدس کی خدمت بابرکت میں رہا کرتا تھا۔ اور خصوصاً ماہ رمضان میں تو ضروری حاضر خدمت رہتا تھا۔ ۱۸۸۶ء ویا ۱۸۸۷ء کے رمضان المبارک میں بھی یہ عاجز حضرت اقدس کی خدمت میں حاضر تھا۔

اپنی ایام میں حضور علیہ السلام مسجد مبارک کے شرقی جھو میں قیام فرمایا کرتے تھے۔ اس مکان میں جو کہ غسل خانہ کے طور کا غسل وغیرہ کے واسطے بنوایا تھا۔ نیا پستہ کرایا گیا تھا۔ اور یہ ٹنڈہ تنہا بیست فرمایا کرتے تھے۔ اور اسی میں تحریر وغیرہ کا کام کیا کرتے تھے۔

اس وقت اس جھو میں غسل خانہ کی یہ شکل تھی۔ جواب ہے۔ اس کا دروازہ مسجد مبارک کے زمین میں تھا۔ اور مسجد مبارک کی طرف ایک ٹنڈا تھا۔ اور ایک درجہ گول کمرہ کی چھت کے اوپر اور ایک چھوٹا درجہ گول کمرہ کی چھت کے نیچے تھا۔ اپنی ایام میں حضرت اقدس مسیح کی نماز اول وقت

پڑھ کر تھوڑی دیر اس جھو میں بیٹھا جایا کرتے تھے اس میں ایک چھوٹی سی چار پائی سن کے بان کی۔ کبھی ربتی تھی اور اس کے برابر ایک چھوٹی چوکی ہوتی تھی۔ جس پر کلمہ قلم دعوات لکھی رہتی تھی۔ اگر نری قلم دسیا ہی اس وقت حضور استعمال نہیں فرمایا کرتے تھے۔ ایک مٹی کی دوات میں ویسی میا ہی اور قلم رہتا تھا۔ ہوتی تھی۔ جو اس چوکی پر رکھی رہتی تھی۔

شادی مبارک چھوٹے حضور کی ابھی نہیں ہوئی تھی۔ اس واسطے حضور عالی دن کو مسجد مبارک کے مجوہ میں اور رات کو مسجد مبارک کی چھت پر مقام فرمایا کرتے تھے۔ اور یہ عاجز بھی انہی جگہ روز و شب را کرتا تھا۔ اپنی ایام میں حضرت اقدس اذان جی خود ہی دیا کرتے تھے۔ اور جماعت بھی آپ ہی گرا کرتے تھے۔ صرف دو تین مقتدی بنوا کرتے تھے۔ ایک یہ عاجز اور ایک حافظہ عالی صاحب اور ایک آدمہ کوشی اور۔ مہالوں کی آمد و رفت کا سلسلہ بیست سی کم تھا۔ وہ بھی صرف گرد و نواح کے۔ اسی قسم کی پیاری پیاری اور ایمان بڑھانے والی باتیں کو بہت ہیں۔ جنہیں چھوٹے کو دل نہیں چاہتا مگر طوالت مضمون کے ڈنکر اصل براہ عرض کرتا ہوں۔

رمضان شریف میں یہ عاجز حاضر خدمت سب بابرکت تھا۔ کہ آخری مشرہ میں ۲۷ تاریخ کی جمعہ تھا۔ اس جمعہ کی صبح کی پانچ بجے کہ حضرت اقدس سب معمول مجرہ مذکور میں جا کر چار پائی پر بیٹھ گئے۔ اور یہ عاجز پاس بیٹھ کر سب سنبول پاؤں مبارک دبانے لگا گیا۔ چلی کہ آفتاب نکل آیا۔ اور مجرہ میں بھی روشنی ہو گئی۔

حضرت اقدس اس وقت کروٹ کے بل بیٹھ ہوئے تھے۔ اور مسجد مبارک پر اپنا ماتہ کبھی کی جگہ سے رکھا ہوا تھا۔ میرے دل میں اس وقت بڑے سرور اور ذوق سے یہ خیالات موجزن تھے۔ کہ میں کیا خوش نصیب ہوں۔ کیا ہی عہد وقار اللہ جانا تھا لے لے لے رہے ہیں۔ کہ مہینوں میں جینہ مبارک رمضان فرعون کا ہے۔ اور تاریخ بھی جو ۲۷ ہے مبارک ہے۔ اور مشرہ بھی مبارک ہے۔ اور دن بھی جمعہ ہے۔ جو نہایت مبارک ہے۔ اور میں شخص کے پاس بیٹھا ہوں۔

اور دیکھ سکتا ہے کہ وہ روپیہ دوکان میں لگایا گیا ہے یا نہیں۔

(۲) دوکان کی آمد و خرچ کا باقاعدہ حساب رکھنا ہوگا۔

(۳) اگر صرف انجن کی ہدایت کے ماتحت دینے کا جائز ہوگا۔

(۴) منافع کی ایک تہائی انجن کو دینی ہوگی۔

V (۱) تقسیم منافع - منافع سال کے اخیر میں بعد منہائی اخراجات اور ۴ مئی روپیہ ریزرو فنڈ کے حصار میں پران کے حصوں کی نسبت سے تقسیم ہوگا۔

(۲) حصہ دار کا اختیار ہوگا کہ منافع خواہ نقدی لے لے یا آئندہ حصے میں شمار کرادے۔

VII - حصہ داروں کے علم اجلاس۔

(۱) اجلاس سالانہ جب پر ہوا کرے گا۔

(۲) اس اجلاس کا کورم ۵۰ فیصدی حصہ دار ہونے پر

(۳) اس میں سب ذیل امور پر فیصلہ ہوا کرے گا۔

ا - ڈائرکٹروں کا انتخاب۔

ب - سالانہ رپورٹ کا سننا۔

ج - متفرق ضروری امور۔

د - خیاریز دیویشن پیش کرنے کی کم از کم ایکٹ

اجلاس سے پہلے ڈائرکٹروں کے سکریٹری کے پاس اطلاع آنی جائے۔

VIII ڈائرکٹروں کی کمیشن۔

(۱) اس کمیشن میں وہ نمبر شامل ہونگے جنکو جنرل

کمیشن اس غرض کے لئے منتخب کریگی۔ اور ڈائرکٹروں

کی تعداد پانچ ہوگی۔

(۲) ان کا انتخاب سالانہ ہوا کرے گا۔

(۳) اس کمیشن کے مقصد ذیل وظائف ہوں گے۔

۱ - منظم کمیشن کا مقدمہ کرنا۔ ب - سرمایہ کار کمیشن کرنا

ج - کسی ممبر کو کمیشن سے خارج یا داخل کرنا۔ د - ملازمین

اور عہدہ داروں کا تقرر۔ سو - ڈیٹر کا تقرر۔

صو - مشیر قانونی کا تقرر۔ ط - متفرق امور۔

(۴) اس کمیشن کا اجلاس سال میں دو مرتبہ ہوا کرے گا۔

IX منظم کمیشن - (۱) اس کمیشن کے ممبر عموماً قادیان کے

رہنے والے ہوں گے۔ اصحاب جو باہر سے آسانی سے

آکر جلسوں میں شریک ہو سکیں انہیں بھی اکریں گے۔

(۲) اس کے ممبروں کی تعداد ڈائرکٹروں کی مرضی

پر منحصر ہوگی۔

(۳) اس کمیشن کا اجلاس مہینہ میں ایک دفعہ ہوا کریگا

لیکن اگر ضرورت ہو تو سکریٹری بشودہ پریزیڈنٹ

درمیان میں بھی اجلاس کر سکتا ہے۔

(۴) اس کمیشن کے وظائف حسب ذیل ہوں گے۔

(۱) شہر کے حسابات کی پڑتال کرنا۔ (ب) ملازمین

کو رخصت دینا۔ (ج) قرضہ دینا۔ اس کی مقدار

جنرل کمیشن ہر سال مقدمہ کیا کرے گی۔ (د) تجارت کے

لٹا شیلڈ کا مہیا کرنا۔

نوٹ - منظم کمیشن باہر منظور کسی ملازم کو یا ممبر کو

ضرورت کے وقت علیحدہ کر سکتی ہے۔

X - منبر کے وظائف۔

(۱) ان اشیاء کا فراہم کرنا جن کی اجازت منظم

کمیشن دی ہے۔

(۲) اخیلہ کا فروخت کرنا۔

(۳) ملازمین سٹور کی نگرانی۔

(۴) آمد و خرچ کا حساب رکھنا۔

(۵) بقایا داروں کے بقایا کی وصولی۔

نوٹ - فیبر باہر منظور منظم کمیشن کسی چیز کو ضرورت

کے وقت خود بھی خرید سکتا ہے۔

XI - سٹور کے قواعد۔

(۱) سٹور کے لئے ایک ایسا مکان ہوگا جس میں

سامان بجا طقت رہ سکے۔ اس میں کوئی چیز

بغیر اندراج رجسٹر کے داخل نہ کی جائیگی۔ اور نہ ہی

خارج ہو سکیگی۔

(۲) ہر ایک شے کا نرخ بطور نقشہ ایک تختی پر لکھ کر

سٹور کے کھوانے پر آویزاں رکھے گا۔

(۳) سٹور کا معاینہ منظم کمیشن ہر ماہ میں ایک مرتبہ

کیا کرے گی۔

(۴) سٹور میں سے پانچ روپیہ سے کم کالوں نہ دیا جائیگا۔

XII متفرق امور۔

(۱) کسی قاعدہ کی تبدیلی سوائے عام اجلاس کے

نہ ہو سکیگی۔

(۲) اس کمیشن کی ایک نمبر ہوگی۔ جو منبر کے پاس

رہیگی۔ اور جس کا نمبر یہ نمبر نہ ہوگی۔ وہ انجن

کا کاغذ تصدیق ہوگا۔

روزنامہ ہند

جو چندستان ہند - صوبہ اور دھ کے قدیم دارالصد اور زبان

اردو کے ایک عظیم الشان مرکز لکھنؤ سے بہت جلد نظر آفریز

شائقین ہوگا۔ اس پرچہ کے لئے سرمایہ کی بھرپوری انتظام

لیے اسیجا ہے کیا ہے جو اپنے قانونی پیشہ یا آبائی ورثہ کے

بدولت تجارتی درجہ بندی کی ضرورت کے بغض نہ استغنی میں

اور بعض ہمدردی قوم و خدمت ملک کے جذبات اور وقت کی

ضرورتوں احساس انہیں اس زمانہ میں جو اخبارات کے لئے

باخصوص نازک پایا جاتا ہے۔ اپنا معقول سرمایہ اور قیمتی وقت

اس کوشش میں لگانے کا محک ہوا ہے۔ انھوں نے اخبار

کی ایشیائی و انتظام تجربہ کارانہ میں سونپا ہے۔ اور ممتاز

وقائع نگاروں۔ انشا پروردوں اور ماہرین ریاست سے

مسلح قلمی اعلا دینے کا بند و بست کیا گیا ہے۔

روزانہ ہندم جملہ اخباری لوازم کو بطریق احسن پورا کرنے

اور اپنے پڑھوں کو ہر طبقہ و فرقہ کے لئے دلچسپ و نایز مند

بنانے کے علاوہ سیاسی تعلیمی۔ تمدنی۔ اخلاقی۔ اقتصادی

دکاروباری فائزوں میں مکمل اہل ملک کی ترقی کے ہر مفید

دھن اعلیٰ مشورہ پیش کرے گا۔ آبادی کے مختلف فرقوں

اور جماعتوں میں حقیقی طور سے روابط اتحاد کو مستحکم کرنا

اس کا نصب عین ہوگا۔ نمونہ کا پرچہ ضرور منگ کر دیکھئے۔

اور خریداری۔ (بھنبی۔ اشتہارات وغیرہ کے متعلق ذیل

کے پتہ سے خط و کتابت کیجئے۔

المشتاقین منبر روزنامہ ہندم کے لالوش روڈ

لکھنؤ